

ಅಧ್ಯಕ್ಷರು.—ನನಗೆ ಅನೇಕ ಮಾನ್ಯ ಸದಸ್ಯರಿಂದ ಬಹಳಷ್ಟು ನೋಟೀಸ್‌ಗಳು ಬರುತ್ತವೆ. ತಾವು ನನ್ನ ಚೇಂಬರಿಗೆ ಬಂದರೆ ತಾವು ಕೊಟ್ಟಿರುವ ನೋಟೀಸನ್ನು ನೋಡೋಣ.

ಶ್ರೀ ಅಜೀಜ್ ಸೇಠ್.—ಇಂತಹ ವಿಚಾರದಲ್ಲಿ ಬೇರೆ ಸದಸ್ಯರುಗಳು ಮಾತ್ರ ಇಲ್ಲ ಕೇಳುವುದಕ್ಕೆ ಅವಕಾಶ ಕೊಡುತ್ತೀರಿ. ನಾನು ಮಾತ್ರ ಏತಕ್ಕೆ ನಿಮ್ಮ ಚೇಂಬರ್‌ಗೆ ಬರಬೇಕು ?

ಅಧ್ಯಕ್ಷರು.—ತಾವು ಕೊಟ್ಟಿರುವ ನೋಟೀಸನ್ನು ನೋಡುತ್ತೇನೆ.

### Non-payment of salary to Teachers in North Kanara District.

ಶ್ರೀ ಎಂ. ಎಚ್. ಜಯಪ್ರಕಾಶ್‌ನಾರಾಯಣ್ (ಸಿರ್ಸಿ).—ಉತ್ತರಕನ್ನಡ ಜಿಲ್ಲೆಯ ಉಪಾಧ್ಯಾಯರಿಗೆ ಜನವರಿ, ಫೆಬ್ರವರಿ ಮತ್ತು ಮಾರ್ಚ್ ತಿಂಗಳ ಸಂಬಳವನ್ನು ಕೊಟ್ಟಿಲ್ಲ. ಈ ಬಗ್ಗೆ ಆ ಜಿಲ್ಲೆಯ ಶಾಸಕರುಗಳಿರಾ ಸೇರಿ ತಮಗೆ ಒಂದು ನೋಟೀಸ್ ಕೊಟ್ಟಿದ್ದೇವೆ. ಆ ಬಗ್ಗೆ ತಮ್ಮಿಂದ ಏನೂ ಉತ್ತರ ಬಂದಿಲ್ಲ. ವಿದ್ಯಾಮಂತ್ರಿಗಳಿಗೂ ಸಹ ಈ ವಿಷಯವನ್ನು ತಿಳಿಸಿದ್ದೇವೆ. ಅವರೂ ಸಹ ಇಲ್ಲ ಯಾವ ಸ್ಟೇಟ್‌ಮೆಂಟ್ ಕೊಡಲಿಲ್ಲ. ಅಲ್ಲೆಯ ಉಪಾಧ್ಯಾಯರು ಹೊಟ್ಟೆಗೆ ಅನ್ನ ಎಲ್ಲಿದೆ ಸಾಯುತ್ತಿದ್ದಾರೆ. ನಾವುಗಳು ನೋಟೀಸ್ ಕೊಟ್ಟು ಎಂಟು ದಿವಸಗಳಾಯಿತು. ತಾವು ಈ ಬಗ್ಗೆ ಏನೂ ಕ್ರಮ ತೆಗೆದುಕೊಂಡಿಲ್ಲ. ಅಲ್ಲೆಯ ಉಪಾಧ್ಯಾಯರುಗಳಿಗೆ ಸಂಬವಿಲ್ಲದೆ ತೊಂದರೆ ಪಡುತ್ತಿದ್ದಾರೆ.

ಇತ್ತೀಚೆಗೆ ಮರೇನಾಡು ಪ್ರದೇಶಗಳಲ್ಲಿಯೂ ಕೂಡ ಒಂದೊಂದು ತರಗತಿಗೆ 25 ಜನ ಹುಡುಗರು ಇರಬೇಕೆಂದು ಸರ್ಕಾರದವರು ಆದೇಶ ಹೊರಡಿಸಿದ್ದಾರೆ. ಮುಂಬೈ ಕರ್ನಾಟಕದಲ್ಲಿರುವಂತೆ ಮರೇನಾಡು ಪ್ರದೇಶಗಳಲ್ಲಿ ಒಂದೊಂದು ತರಗತಿಗೆ 15 ಜನ ಹುಡುಗರು ಇರುವಂತೆ ಮಾಡುವುದು ಒಳ್ಳೆಯದು. ಈ ಬಗ್ಗೆ ದಿನಕರದೇಸಾಯಿ ಅವರು ಸಹ ವಿದ್ಯಾಮಂತ್ರಿಗಳಿಗೆ ಒಂದು ಪತ್ರ ಬರೆದಿದ್ದಾರೆ. ಆದಕಾರಣ ನಾವು ಕೊಟ್ಟ ನೋಟೀಸ್‌ನ್ನು ತಾವು ಪರಿಶೀಲನೆ ಮಾಡಿ ಆ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಬೇಕು. ಮತ್ತು ಅಲ್ಲೆಯ ಉಪಾಧ್ಯಾಯರುಗಳಿಗೆ ಕೂಡಲೇ ಸಂಬಳ ಕೊಡುವುದಕ್ಕೆ ವ್ಯವಸ್ಥೆ ಮಾಡಬೇಕು.

Mr. SPEAKER.—I shall see what has happened to that. If it is a small matter, it could be disposed of in my chambers.

2-30 P.M.

### Point re : vacation of seat consequent on absence from the House

ಶ್ರೀ ಎಂ. ನಾಗಪ್ಪ (ರಾಯಚೂರು).—ಸ್ವಾಮೀ, ನಾನು ಕ್ರಿಯಾರೋಪವಲ್ಲ ಒಂದು ಪ್ರಸಂಗದ ಬಗ್ಗೆ ತಮಗೆ ಒಂದು ನೋಟೀಸು ಕಳುಹಿಸಿದ್ದೆ. ಅದು ರೂಲು 312ರ ಪ್ರಕಾರ. ಶ್ರೀಮಾನ್ ಎಸ್. ನಿಜಲಿಂಗಪ್ಪನವರು ಈ ಸಭೆಯ ಸದಸ್ಯರಾಗಿ ಶಿಗ್ಗಾವ್ ಕ್ಷೇತ್ರದಿಂದ ಆರಿಸಿ ಬಂದಿರುವವರು ಮತ್ತು ಇವರು ಹಿಂದಿನ ಮುಖ್ಯ ಮಂತ್ರಿಗಳೂ ಆಗಿದ್ದವರು. ಇದರಲ್ಲಿ ತಾವು ನನಗೆ ಬರೆದಂತೆ ರೂ. 312ರ ಪ್ರಕಾರ ಕ್ರಿಯಾ ರೋಪ ಇಲ್ಲ. ಆದರೆ ನಾನು ಕೊಟ್ಟಿರುವ ನೋಟೀಸಿನಲ್ಲಿ ಅವರನ್ನು ಈ ಸಭೆಯ ಸದಸ್ಯತ್ವದಿಂದ ತೆಗೆದುಹಾಕಬೇಕು ಎನ್ನುವ ಸೂಚನೆ ಬಗ್ಗೆ ಹೇಳುವಾಗ ಈ ಸಭೆಯ ರೂಲು 188 ಮತ್ತು 189ರಲ್ಲಿ ಇದು ಬರುತ್ತದೆ ಎಂತಲೂ ತಿಳಿಸಿದ್ದೇನೆ. ತಾವೇನುಮಗೆ ಬರೆದಿರುವಂತೆ ಅವರು ಈ ಸಭೆಗೆ ಬಂದಿರುವುದು ಅಚೆಂಡೆನ್ಸ್ ರಿಜಿಸ್ಟರು ಪ್ರಕಾರ ಎರಡು ದಿನಗಳು ಮಾತ್ರ ಎಂದರೆ 20ನೇ ಜನವರಿ 1969ರಲ್ಲಿ ಒಂದು ದಿನ ಮತ್ತು 24ನೇ ಫೆಬ್ರವರಿ 1969ರಂದು ಒಂದು ದಿನ ಮಾತ್ರ. ಇದು ತಾವು ನನಗೆ ಕೊಟ್ಟ ಉತ್ತರದಲ್ಲಿ ಇರುತ್ತದೆ. ಅರ್ಜಿಕರ್ 190 (4)ರಲ್ಲಿ ಅರವತ್ತು ದಿವಸಗಳು ಕಂಟಿನ್ಯುಯಸ್ ಆಗಿ ಸಭೆಯ ಅಧಿವೇಶನಕ್ಕೆ ಬಾರದೆ ಇದ್ದರೆ ಅಂತಹವರನ್ನು ಸಭೆಯ ಸದಸ್ಯತ್ವದಿಂದ ತೆಗೆದುಹಾಕುವುದು ಎಂದು ಇದೆ. ಮೊದಲು ಈ ಸಭೆ ಸೇರಿದುದು 2ನೇ ಸೆಪ್ಟೆಂಬರು 1968ರಿಂದ 19ನೇ ಸೆಪ್ಟೆಂಬರು 1968ರವರೆಗೆ 18 ದಿನಗಳ ಸಿಟಿಂಗು ಆಯಿತು. ಇದರಲ್ಲಿ ಯಾವ ದಿವಸ ಬಂದಿದ್ದರು ಎಂಬುದು ತಿಳಿದಿಲ್ಲ. ಅನಂತರ ಹೌಸ್ ಪ್ರೊರೋಗ್ ಆಯಿತು. ಮತ್ತೆ ಹೌಸನ್ನು ಸಮನ್ ಮಾಡಿದುದು 13ನೇ ಜನವರಿಯಿಂದ. ಅಲ್ಲಂದ